

॥ ૐ શ્રીપરમાત્મને નમઃ ॥

॥ અથ નવમોઽધ્યાયઃ ॥

॥ રાજવિદ્યારાજગુહ્ય યોગઃ ॥

શ્રીભગવાનુવાચ

ઈદં તુ તે ગુહ્યતમં પ્રવક્ષ્યામ્યનસૂયવે ।

જ્ઞાનં વિજ્ઞાનસહિતં ચજ્ઞાત્વા મોક્ષસેઽશુભાત્ ॥ ૯-૧॥

રાજવિદ્યા રાજગુહ્યં પવિત્રમિદમુત્તમમ્ ।

પ્રત્યક્ષાવગમં ધર્મ્યં સુસુખં કર્તુમવ્યયમ્ ॥ ૯-૨॥

અશ્રદ્ધધાનાઃ પુરુષાઃ ધર્મસ્યાસ્ય પરન્તપ ।

અપ્રાપ્ય માં નિવર્તન્તે મૃત્યુસંસારવર્ત્મનિ ॥ ૯-૩॥

મયા તતમિદં સર્વં જગદ્વ્યક્તમૂર્તિના ।

મત્સ્થાનિ સર્વભૂતાનિ ન ચાદં તેષ્વવસ્થિતઃ ॥ ૯-૪॥

ન ચ મત્સ્થાનિ ભૂતાનિ પશ્ય મે યોગમૈશ્વરમ્ ।

ભૂતભૃન્ન ચ ભૂતસ્થઃ મમાઽત્મા ભૂતભાવનઃ ॥ ૯-૫॥

યથાઽઽકાશસ્થિતો નિત્યં વાયુઃ સર્વત્રગો મહાન્ ।

તથા સર્વાણિ ભૂતાનિ મત્સ્થાનીત્યુપધારય ॥ ૯-૬॥

સર્વભૂતાનિ કૌન્તેય પ્રકૃતિં ચાન્તિ મામિકામ્ ।

કલ્પક્ષયે પુનસ્તાનિ કલ્પાદૌ વિસૃજામ્યહમ્ ॥ ૯-૭॥

પ્રકૃતિં સ્વામવષ્ટભ્ય વિસૃજામિ પુનઃ પુનઃ ।  
ભૂતગ્રામમિમં કૃત્સ્નમ્ અવશં પ્રકૃતેર્વશાત્ ॥ ૯-૮॥

ન ચ માં તાનિ કર્માણિ નિબધ્નન્તિ ધનઞ્ચ ।  
ઉદાસીનવદાસીનમ્ અસકતં તેષુ કર્મસુ ॥ ૯-૯॥

મયાઽધ્યક્ષેણ પ્રકૃતિઃ સૂચતે સચરાચરમ્ ।  
હેતુનાઽનેન કૌન્તેય જગદ્વિપરિવર્તતે ॥ ૯-૧૦॥

અવજાનન્તિ માં મૂઢાઃ માનુષીં તનુમાશ્રિતમ્ ।  
પરં ભાવમજાનન્તઃ મમ ભૂતમહેશ્વરમ્ ॥ ૯-૧૧॥

મોઘાશા મોઘકર્માણઃ મોઘજ્ઞાના વિચેતસઃ ।  
રાક્ષસીમાસુરીં ચૈવ પ્રકૃતિં મોહિનીં શ્રિતાઃ ॥ ૯-૧૨॥

મહાત્માનસ્તુ માં પાર્થ દૈવીં પ્રકૃતિમાશ્રિતાઃ ।  
ભજન્ત્યનન્યમનસઃ જ્ઞાત્વા ભૂતાદિમવ્યયમ્ ॥ ૯-૧૩॥

સતતં કીર્તયન્તો માં ચતન્તશ્ચ દૃઢવ્રતાઃ ।  
નમસ્યન્તશ્ચ માં ભક્ત્યા નિત્યયુક્તા ઉપાસતે ॥ ૯-૧૪॥

જ્ઞાનચક્ષ્ણે ચાપ્યન્યે ચજન્તો મામુપાસતે ।  
એકત્વેન પૃથક્ત્વેન બહુધા વિશ્વતોમુખમ્ ॥ ૯-૧૫॥

અહં કતુરહં ચજ્ઞઃ સ્વધાઽહમહમૌષધમ્ ।  
મન્ત્રોઽહમહમેવાઽજ્યમ્ અહમગ્નિરહં હુતમ્ ॥ ૯-૧૬॥

પિતાઽહમસ્ય જગતઃ માતા ધાતા પિતામહઃ ।  
વેદં પવિત્રમોક્ષારઃ ઋક્સામ યજુરેવ ચ ॥ ૯-૧૭॥

ગતિર્ભર્તા પ્રભુઃ સાક્ષી નિવાસઃ શરણં સુહૃત્ ।  
પ્રભવઃ પ્રણયઃ સ્થાનં નિધાનં બીજમવ્યયમ્ ॥ ૯-૧૮॥

તપામ્યહમહં વર્ષં નિગૃહ્ણામ્યુત્સૃજામિ ચ ।  
અમૃતં ચૈવ મૃત્યુશ્ચ સદસચ્ચાહમર્જુન ॥ ૯-૧૯॥

ત્રૈવિદ્યા માં સોમપાઃ પૂતપાપાઃ  
યજ્ઞૈરિષ્ટ્વા સ્વર્ગતિં પ્રાર્થયન્તે ।  
તે પુણ્યમાસાઘ સુરેન્દ્રલોકમ્  
અશ્નન્તિ દિવ્યાન્દિવિ દેવભોગાન્ ॥ ૯-૨૦॥

તે તં ભુક્ત્વા સ્વર્ગલોકં વિશાલં  
ક્ષીણે પુણ્યે મર્ત્યલોકં વિશન્તિ ।  
એવં ત્રયીધર્મમનુપ્રપન્નાઃ  
ગતાગતં કામકામા લભન્તે ॥ ૯-૨૧॥

અનન્યાશ્ચિન્તયન્તો માં યે જનાઃ પર્યુપાસતે ।  
તેષાં નિત્યાભિયુક્તાનાં યોગક્ષેમં વહામ્યહમ્ ॥ ૯-૨૨॥

યેઽપ્યન્યદેવતાભક્તાઃ યજન્તે શ્રદ્ધયાન્વિતાઃ ।  
તેઽપિ મામેવ કૌન્તેય યજન્ત્યવિધિપૂર્વકમ્ ॥ ૯-૨૩॥

અહં હિ સર્વયજ્ઞાનાં ભોક્તા ચ પ્રભુરેવ ચ ।  
ન તુ મામભિજાનન્તિ તત્ત્વેનાતશ્ચ્યવન્તિ તે ॥ ૯-૨૪॥

યાન્તિ દેવવ્રતા દેવાન્ પિતૃન્યાન્તિ પિતૃવ્રતાઃ ।  
ભૂતાનિ યાન્તિ ભૂતેભ્યાઃ યાન્તિ મધ્વાજિનોઽપિ મામ્ ॥ ૯-૨૫॥

પત્રં પુષ્પં ફલં તોયં યો મે ભક્ત્યા પ્રયચ્છતિ ।  
તદ્દહં ભક્ત્યુપહૃતમ્ અશ્નામિ પ્રયતાત્મનઃ ॥ ૯-૨૬॥

યત્કરોષિ યદશ્નાસિ યજ્જુહોષિ દદાસિ યત્ ।  
યત્તપસ્યસિ કૌન્તેય તત્કુરુષ્વ મદર્પણમ્ ॥ ૯-૨૭॥

શુભાશુભફલૈરેવં મોક્ષ્યસે કર્મબન્ધનૈઃ ।  
સન્ધ્યાસયોગયુક્તાત્મા વિમુક્તો મામુપૈષ્યસિ ॥ ૯-૨૮॥

સમોઽહં સર્વભૂતેષુ ન મે દ્રેષ્યોઽસ્તિ ન પ્રિયઃ ।  
યે ભજન્તિ તુ માં ભક્ત્યા મયિ તે તેષુ ચાપ્યહમ્ ॥ ૯-૨૯॥

અપિ ચેત્સુદુરાચારઃ ભજતે મામનન્યભાક્ ।  
સાધુરેવ સ મન્તવ્યઃ સમ્યગ્વ્યવસિતો હિ સઃ ॥ ૯-૩૦॥

ક્ષિપ્રં ભવતિ ધર્માત્મા શશ્વચ્છાન્તિં નિગચ્છતિ ।  
કૌન્તેય પ્રતિજાનીહિ ન મે ભક્તઃ પ્રણશ્યતિ ॥ ૯-૩૧॥

માં હિ પાર્થ વ્યપાશ્રિત્ય ચેઽપિ સ્યુઃ પાપયોનયઃ ।  
સ્ત્રિયો વૈશ્યાસ્તથા શૂદ્રાઃ તેઽપિ યાન્તિ પરાં ગતિમ્ ॥ ૯-૩૨॥

કિં પુનર્બ્રહ્મણાઃ પુણ્યાઃ ભક્તા રાજર્ષયસ્તથા ।  
અનિત્યમસુખં લોકમ્ ઈમં પ્રાપ્ય ભજસ્વ મામ્ ॥ ૯-૩૩॥

મન્મના ભવ મદ્ભક્તઃ મદ્યાજી માં નમસ્કુરુ ।  
મામેવૈષ્યસિ ચુકત્વૈવમ્ આત્માનં મત્પરાયણઃ ॥ ૯-૩૪॥

ૐ તત્સદિતિ શ્રીમદ્ ભગવદ્ગીતાસુ ઉપનિષત્સુ બ્રહ્મવિદ્યાયાં યોગશાસ્ત્રે  
શ્રીકૃષ્ણાર્જુનસંવાદે રાજવિદ્યારાજગુહ્યયોગો નામ નવમોઽધ્યાયઃ ॥ ૯॥

With Blessings from:

Sri. Sri. Sugunendra Theertha Swamiji, Puthige Mutt, Udupi, India

Sri Krishna Vrundavana, NJ, USA

<http://krishnavrunda.org/>